

**COVID-19 ကပ်ရောဂါ ကာကွယ်၊ ထိန်းချုပ်၊ ကုသရေးဆိုင်ရာ အကြံပေးအဖွဲ့များနှင့်
ကျန်းမာရေးနှင့်အားကစားဝန်ကြီးဌာနတို့ ညှိနှိုင်းဆွေးနွေးပွဲတွင် ပြည်ထောင်စုဝန်ကြီး
ဒေါက်တာမြင့်ထွေးပြောကြားခဲ့သည့် အမှာစကား**

ရုံးအမှတ် (၄)၊ နေပြည်တော်

(၂၀၂၀) ပြည့်နှစ်၊ စက်တင်ဘာလ (၂၃) ရက်နေ့

- ယခုအချိန်သည် COVID-19 ကပ်ရောဂါ ကူးစက်ဖြစ်ပွားမှု မြင့်တက်နေသော အချိန်ကာလ ဖြစ်ပါကြောင်း၊
- ရန်ကုန်တိုင်းဒေသကြီးတွင် မိမိအိမ်တွင်သာ နေထိုင်ရေး (Stay at Home) အစီအစဉ်ဖြင့် လုပ်ဆောင်နေသော်လည်း အမှန်တကယ် လိုက်နာဆောင်ရွက်မှသာ (၂) ပတ်ကြာ ကာလတွင် ရောဂါကူးစက်ဖြစ်ပွားမှုနှုန်း လျော့ကျလာမည်ဖြစ်ပါကြောင်း၊
- လက်ခစားလုပ်ငန်း (CMP) စက်ရုံ၊ အလုပ်ရုံများလည်း လာမည့် (၂၄) ရက်နေ့မှစ၍ ခေတ္တပိတ်ထားမည်ဖြစ်၍ ကူးစက်မှုများ ကျသွားမည်ပါကြောင်း၊
- ဆက်လက် ဖွင့်လှစ်ခွင့်ရရှိသော စက်ရုံ၊ အလုပ်ရုံများကိုလည်း ရောဂါကာကွယ်ရေး ညွှန်ကြားချက်များနှင့် အညီ ဖွင့်လှစ်ခြင်း ရှိ၊ မရှိအား တင်းကြပ်စွာ စိစစ်သွားမည်ဖြစ်ပါကြောင်း၊
- ဈေးများတွင် COVID-19 ကာကွယ်ရေးစည်းကမ်းချက်များနှင့်အညီ ရောင်းဝယ်ရေးကို ကြီးကြပ်ဆောင်ရွက်ပေးပါရန် တိုင်းဒေသကြီး/ ပြည်နယ်အစိုးရအဖွဲ့၊ ဝန်ကြီးချုပ်များထံသို့ အကြောင်းကြားထားပြီး စတင်ဆောင်ရွက်လျက်ရှိပါကြောင်း၊
- ရန်ကုန်တိုင်းဒေသကြီးတွင် ဆောင်ရွက်နေသည့် ပြည်သူ့ကျန်းမာရေးလုပ်ငန်းများ၊ ကုသရေးလုပ်ငန်းများ၊ အသွားအလာကန့်သတ်ခြင်း (quarantine) လုပ်ငန်းများနှင့် လူနာနှင့်ထိတွေ့မှုရှိခဲ့သူများအား ရှာဖွေဖော်ထုတ်ခြင်း (contact tracing) လုပ်ငန်းများတွင် ထပ်မံပံ့ပိုး အားဖြည့်ရန်အတွက် ကျန်းမာရေးနှင့်အားကစားဝန်ကြီးဌာနမှ ဒုတိယညွှန်ကြားရေးမှူးချုပ်များ ဦးဆောင်သည့် COVID-19 ကာကွယ်၊ ထိန်းချုပ်၊ ကုသရေးဆိုင်ရာ လျင်မြန်စွာ တုံ့ပြန်ဆောင်ရွက်ရေး အဖွဲ့ဝင် ((၂၃)ဦးပါဝင်သော ကွင်းဆင်းအဖွဲ့ (၃) ဖွဲ့ကိုလည်း စက်တင်ဘာလ (၁၅) ရက်တွင် စေလွှတ်ထားပြီး လုပ်ငန်းများကို အားဖြည့် ဆောင်ရွက်နေသည်ကို တွေ့ရှိရပါကြောင်း၊

- ဗဟိုကူးစက်ရောဂါတိုက်ဖျက်ရေးဌာနခွဲ (CEU) မှ မြန်မာနိုင်ငံတွင် COVID-19 ရောဂါဖြစ်ပွားမှု အခြေအနေများအား ဆန်းစစ်သုံးသပ်တင်ပြခြင်းအား အခြေခံ၍ ရောဂါကာကွယ်ထိန်းချုပ်ရေး နည်းဗျူဟာများကို အချိန်နှင့်တစ်ပြေးညီ မွမ်းမံဆောင်ရွက်လျက် ရှိပါကြောင်း၊
- COVID-19 ကပ်ရောဂါ၏ နောက်ဆက်တွဲ ဖြစ်ပေါ်လာနိုင်သည့် ကျန်းမာရေးဆိုင်ရာ အကျိုး ဆက်များနှင့် ကျန်းမာရေးစနစ်အပေါ် သက်ရောက်မှုများကို ကြိုတင်မှန်းဆပြင်ဆင် ဆောင်ရွက် နိုင်ရေး အကြံပေးအဖွဲ့ကို ဧပြီလ (၂၂) ရက်နေ့တွင် လည်းကောင်း၊ ရန်ကုန်တိုင်းဒေသကြီး အတွင်း COVID-19 ကာကွယ်၊ ထိန်းချုပ်၊ ကုသရေးဆိုင်ရာ ပေါင်းစပ်ညှိနှိုင်းရေးအဖွဲ့ကို စက်တင် ဘာလ (၁၃) ရက်နေ့တွင်လည်းကောင်း အသီးသီးဖွဲ့စည်းထားခဲ့ပါကြောင်း၊
- ထို့အပြင် ရန်ကုန်တိုင်းဒေသကြီးတွင်ဖြစ်ပွားနေသော COVID-19 ကူးစက်ရောဂါ ကာကွယ်၊ ထိန်းချုပ်၊ ကုသရေးနှင့် စပ်လျဉ်း၍ လိုအပ်သည်များ အကြံပြုနိုင်ရန် "နည်းပညာပိုင်းဆိုင်ရာ ကူညီပံ့ပိုး အကြံပြုအားဖြည့်ဆောင်ရွက်နိုင်ရေးအဖွဲ့" ကိုလည်း စက်တင်ဘာလ (၂၀) ရက်နေ့ တွင် ထပ်မံဖွဲ့စည်း ထားခဲ့ပါကြောင်း၊
- အဆိုပါ အဖွဲ့များမှ အကြံပြုချက်များရယူ၍ ရောဂါကာကွယ်ထိန်းချုပ်ရေး လုပ်ငန်းနည်းဗျူဟာများကို လိုအပ်သလို ချမှတ်ဆောင်ရွက်သွားမည် ဖြစ်ပါကြောင်း၊
- ထိုသို့ဆောင်ရွက်ရာတွင် ပြည်သူ့ကျန်းမာရေးရှုထောင့်၊ ပညာရပ်ပိုင်းဆိုင်ရာ ရှုထောင့်တို့မှ သာမက လက်ရှိဖြစ်ပေါ်နေသော အခြေအနေအရပ်ရပ်နှင့်အညီ စီမံခန့်ခွဲမှုရှုထောင့်မှပါ ဆုံးဖြတ်ဆောင်ရွက် လျက်ရှိပါကြောင်း၊
- တိုင်းဒေသကြီး/ ပြည်နယ်တစ်ခု၏ ရောဂါဖြစ်ပွားမှုနှင့် တုံ့ပြန်ဆောင်ရွက်မှု ဆန်းစစ်သုံးသပ် ချက်များကို ကျန်တိုင်းဒေသကြီး/ ပြည်နယ်များမှလည်း လေ့လာကာ သက်ဆိုင်ရာ တိုင်းဒေသ ကြီး/ ပြည်နယ်နှင့် ကိုက်ညီပြီး ကောင်းမွန်သည့်အချက်များအား အတုယူလုပ်ဆောင် စေလိုပါ ကြောင်း၊
- လူနာများထံမှ ရောဂါကူးစက် ဖြစ်ပွားနိုင်ချေရှိသော်လည်း အနစ်နာခံကာ၊ နေ့မနား၊ ညမအား ကိုင်တွယ် ကုသပေးနေသည့် ဆေးပညာရှင်အမျိုးမျိုးနှင့် ပံ့ပိုးကူညီပေးနေသော စေတနာ့ ဝန်ထမ်းများ အားလုံးကို ကျေးဇူးတင်ရှိပါကြောင်း၊
- မိမိတို့နိုင်ငံတွင် COVID-19 ကပ်ရောဂါကူးစက်မှု ပထမလှိုင်း ဖြစ်ပွားပြီးနောက် ရောဂါ ကာကွယ်ရေး နည်းလမ်းများအား လိုက်နာဆောင်ရွက်မှု အားနည်းခဲ့ပါကြောင်း၊

- COVID-19 သည် အသက်ရှူလမ်းကြောင်းမှ ကူးစက်ဖြစ်ပွားခြင်း၊ ရောဂါဗိုင်းရပ်စ်ဗိုင်းသည့် မျိုးဗီဇပြောင်းလဲမှုများရှိနေခြင်း၊ ရောဂါကူးစက်ခံထားရသော်လည်း ရောဂါလက္ခဏာမရှိသူများ ရှိခြင်း စသည့် အချက်များကြောင့် ယခု COVID-19 ကူးစက်မှု ဒုတိယလှိုင်းနောက်တွင်လည်း ကူးစက်မှု လှိုင်းများ ရှိလာနိုင်ပါကြောင်း၊ ဒုတိယလှိုင်း ပြီးဆုံးပြီးနောက်လည်း ပြည်သူများအနေ ဖြင့် ရောဂါ ကာကွယ်ရေးဆိုင်ရာ ဆောင်ရန်၊ ရှောင်ရန်အချက်များကို ဆက်လက်လိုက်နာ ဆောင်ရွက်ရန် လိုအပ်ပြီး ကမ္ဘာပေါ်တွင် ထိရောက်အစွမ်းထက်သော ကာကွယ်ဆေးများ ပေါ်ထွက်လာပြီး ပြည်သူများအစု ထိုးနှံပြီးမှသာ COVID-19 ကူးစက်မှုလှိုင်းများ ထပ်မံမဖြစ်ပွား တော့မည် ဖြစ်ပါကြောင်း၊
- သို့ဖြစ်၍ ကာကွယ်ဆေးထိုးလုပ်ငန်းများကို ထိရောက်သော ကာကွယ်ဆေးမပေါ်မီအချိန်အထိ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများကို အရှိန်အဟုန်မြှင့် ဆက်လက် လုပ်ဆောင် ရမည်ဖြစ်ပါကြောင်း၊
- ပြည်သူများအနေဖြင့်လည်း ပေါ့ဆမှု (လုံးဝ) မရှိဘဲ ရှေ့ဆက်လက်၍ ရောဂါကာကွယ်ရေး နည်းလမ်းများကို တိကျစွာ လိုက်နာဆောင်ရွက်ကြစေလိုပါကြောင်း၊
- ယနေ့ အစည်းအဝေးတွင် တက်ရောက်လာကြသူများက မိမိတို့၏ သုံးသပ်ချက် အမြင်များနှင့် အကြံပြုချက်များကို ပွင့်လင်းစွာဆွေးနွေးစေလိုပါကြောင်း၊
- သံသယ/ စောင့်ကြည့်လူနာအဖြစ် အဓိပ္ပာယ်သတ်မှတ်ချက်၊ ဆေးရုံတက်ရောက်ရန် သတ်မှတ် ချက်များအား မွမ်းမံသွားရန်အတွက် သက်ဆိုင်ရာ ပညာရှင်များ၏ အကြံပြုချက်များအတိုင်း ဆောင်ရွက်သွားမည်ဖြစ်ပါကြောင်း၊
- COVID-19 လူနာများအား ကုသမှုပေးနေသည့် ကျန်းမာရေးဝန်ထမ်းများ လိုအပ်သည်များ အတတ်နိုင်ဆုံး ဆက်လက်ပံ့ပိုးပေးမည်ဖြစ်ပါကြောင်း၊
- အသွားအလာကန့်သတ်သောနေရာများတွင် လက်ကိုင်အသံချဲ့စက်များဖြင့် ကျန်းမာရေး အသိ ပညာပေးခြင်းများဆောင်ရွက်ရမည်ဖြစ်ပြီး အသွားအလာကန့်သတ်ရက်ပြည့်မြောက်သူများအား ဆက်လက်လိုက်နာဆောင်ရွက်ရမည့် စည်းကမ်းချက်များအား ပေးဝေသွားရမည်ဖြစ်ပါကြောင်း၊
- အသွားအလာကန့်သတ်ထားရှိရာနေရာများစီမံခန့်ခွဲရာတွင် ကုသရေး၊ ပြည်သူ့ကျန်းမာရေးနှင့် စီမံခန့်ခွဲရေး ပညာရှင်များ သုံးသပ်တိုင်ပင် ဆောင်ရွက်စေလိုပါကြောင်း၊

- အသွားအလာကန့်သတ်ထားရှိရာနေရာများနှင့် COVID-19 ကုသရေးဌာနများတွင် တက်ရောက်နေသူများအနက် အခံရောဂါရှိ၍ ဆေးစွဲသောက်နေရသူများ ဆေးဝါးဖြတ်လပ်မှုမရှိစေရေး အတွက် သက်ဆိုင်ရာ ကျန်းမာရေးစီမံချက်များနှင့် ချိတ်ဆက်ဆောင်ရွက်စေလိုပါကြောင်း၊
- တိုင်းဒေသကြီး /ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနမှူးများအနေဖြင့် မြို့နယ် အဆင့် COVID-19 ကာကွယ်၊ ထိန်းချုပ်၊ ကုသရေးကော်မတီများနှင့် ဆွေးနွေးမှုများကို တစ်ပတ် လျှင် (၂) ကြိမ်ခန့်ပြုလုပ်စေလိုပါကြောင်း၊
- မိမိနေအိမ်တွင်သာနေထိုင်ရေး (Stay at Home) အစီအစဉ်ကို လိုက်နာဆောင်ရွက်မှု အားနည်းနေခြင်းများအား သက်ဆိုင်ရာ တိုင်းဒေသကြီး/ ပြည်နယ်အစိုးရအဖွဲ့ထံသို့ အကြံပြုချက်များ ပေးပို့ဆောင်ရွက်ရမည်ဖြစ်ပါကြောင်း၊
- အဖွဲ့များမှ ပြုလုပ်သည့် အစည်းအဝေးမှတ်တမ်းများအားလည်း ပြည်ထောင်စုဝန်ကြီး၊ ဒုတိယ ဝန်ကြီး၊ အမြဲတမ်းအတွင်းဝန်နှင့် ပြည်ထောင်စုဝန်ကြီးရုံး၊ ညွှန်ကြားရေးမှူးချုပ်တို့ထံသို့ ပေးပို့ခြင်းနှင့် အဖွဲ့များ အချင်းချင်းဝေမျှခြင်းများ ပြုလုပ်စေလိုပါကြောင်း။

အစည်းအဝေးသို့တက်ရောက်ခဲ့သူများ

- ဒုတိယဝန်ကြီး၊
- အမြဲတမ်းအတွင်းဝန်၊
- ပြည်ထောင်စုဝန်ကြီးရုံး၊ ညွှန်ကြားရေးမှူးချုပ်၊
- ပြည်သူ့ကျန်းမာရေးနှင့် ကုသရေးဦးစီးဌာန၊ ညွှန်ကြားရေးမှူးချုပ်၊
- ဆေးသုတေသနဦးစီးဌာန၊ ညွှန်ကြားရေးမှူးချုပ်၊
- ကျန်းမာရေးလူစွမ်းအားအရင်းအမြစ် ဦးစီးဌာန၊ ညွှန်ကြားရေးမှူးချုပ်၊
- ဆေးတက္ကသိုလ် (၁) ပါမောက္ခချုပ်၊
- ကျန်းမာရေးဝန်ကြီးဌာန၊ ဝန်ကြီး (ငြိမ်း) ပါမောက္ခ ဒေါက်တာကျော်မြင့် ဦးဆောင်သော နည်းပညာပိုင်းဆိုင်ရာ ကူညီပံ့ပိုး အကြံပြု အားဖြည့် ဆောင်ရွက်နိုင်ရေး အဖွဲ့ဝင်များ၊
- ကျန်းမာရေးဝန်ကြီးဌာန၊ ပြည်ထောင်စုဝန်ကြီး(ငြိမ်း) ပါမောက္ခ ဒေါက်တာဖေသက်ခင် ဦးဆောင်သော COVID-19 ကပ်ရောဂါ၏ နောက်ဆက်တွဲ ဖြစ်ပေါ်လာနိုင် သည့် ကျန်းမာရေးဆိုင်ရာ အကျိုးဆက်များနှင့် ကျန်းမာရေးစနစ်အပေါ် သက်ရောက်မှုများကို ကြိုတင်မှန်းဆပြင်ဆင် ဆောင်ရွက်နိုင်ရေး အကြံပေးအဖွဲ့ဝင်များ၊

- ရန်ကုန်တိုင်းဒေသကြီးအတွင်း COVID-19 ကာကွယ်၊ ထိန်းချုပ်၊ ကုသရေးဆိုင်ရာ ပေါင်းစပ်ညှိနှိုင်းရေး အဖွဲ့ဝင်များ၊
 - ဒုတိယညွှန်ကြားရေးမှူးချုပ် (ဓာတ်ခွဲ)၊
 - ဒုတိယ ညွှန်ကြားရေးမှူးချုပ် (ကူးစက်)၊
 - ရန်ကုန်တိုင်း ဒေသကြီးသို့ ရောက်ရှိနေသော ဗဟိုကွင်းဆင်းအဖွဲ့များ၊
 - ရခိုင်ပြည်နယ်သို့ ရောက်ရှိနေသော ဗဟို ကွင်းဆင်းအဖွဲ့များ၊
 - ဆေးရုံများမှ ပါမောက္ခ/ ဌာနမှူးများ၊
 - အထူးကုဆရာဝန်ကြီးများ၊
 - ဆေးရုံအုပ်ကြီးများနှင့် တာဝန်ရှိသူများ တက်ရောက်ခဲ့ပါသည်။
- (ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)